

849) లలిత

ప|| ఇతరుల నడుగము యితడే మాదాత | యితనియీవి వొరులియ్యగగలరా ||

చ|| దేవదేవుడాదిమపురుషుడు హరి | శ్రీవత్సాంకుడు చిన్మయుడు |

యీవల నావల యిలవేలుపతడు | భావజగురుడు మాపాలిటవాడు ||

చ|| జగదేకగురుడు శాశ్వతుడచ్యుతు- | డగజకు వరదుడు అనంతుడు |

తగి మమునేలిన దైవము యేలిక | నిగమమూర్తి మానిజబంధువుడు ||

చ|| కలిదోషహారుడు కైవల్యవిభుడు | అలరిన శ్రీవేంకటాధిపుడు |

చలిమి బలిమి మా జననియు జనకుడు | అలమి యితడు మాయంతర్యామి ||